

اپرچونٹیز اونٹاریو (Opportunities Ontario): صوبائی نامزد کا پروگرام بین الاقوامی طلباء کیلئے معلومات

تارکین وطن اونٹاریو کی افرادی قوت کی مارکیٹ میں قیمتی ہنرمندیاں اور علم ساتھ لے کر آتے ہیں، صوبے کی معیشت میں حصہ ڈالتے اور اونٹاریو کو دنیا بھر میں ایک انتخابی منزل مقصود بناتے ہیں۔

دونوں وفاقی اور صوبائی حکومتیں امیگریشن میں اپنا کردار ادا کرتی ہیں۔ اپرچونٹیز اونٹاریو پروگرام کے ذریعے، حکومت اونٹاریو، مستقل رہائشی حیثیت اختیار کرنے کیلئے افراد کو منتخب اور وفاقی حکومت کی جانب نامزد کرے گی۔ کینیڈا کیلئے تمام مستقل رہائشی ویزوں پر طریق عمل اور منظوری سٹیزن شپ اینڈ امیگریشن کینیڈا (CIC) کے ذریعے کینیڈا کی حکومت کرتی ہے۔

اونٹاریو کی وزارت سٹیزن شپ اینڈ امیگریشن (MCI) نے کینیڈا میں رہنے والے بین الاقوامی طلباء کیلئے اونٹاریو میں مستقل رہائشی کی حیثیت حاصل کرنے کے عمل کو آسان بنا دیا ہے۔ اس کے لازمی تقاضے درج ذیل ہیں:

- آپ نے لازمی طور پر کینیڈا کے کسی مستند ادارے سے سند فراغت حاصل کی ہو یا کسی ڈپلوما یا ڈگری پروگرام کے آخری سیمیٹر میں ہوں۔ مخصوص سرٹیفکیٹ پروگرام بھی اس کے اہل ہیں (جیسے پوسٹ گریجویٹ سرٹیفیکیٹس)۔
- آپ نے لازمی طور پر کم از کم اپنا نصف پروگرام کینیڈا میں مکمل کر لیا ہو۔
- آپ کے پاس لازمی طور پر مستقل، کل وقتی ملازمت کی پیشکش قومی پیشہ ورانہ درجہ بندی انڈیکس کے A، B یا O والے ہنرمندی کے درجے میں ہو۔

اپرچونٹیز اونٹاریو کیلئے درخواست کا طریق عمل حسب ذیل ہے:

مرحلہ 1: آپ کو ملازمت پر رکھنے کا خواہشمند ایمپلائر آپ کو مخصوص ملازمت کی پیشکش کیلئے ایک مفت پیشگی جانچ پڑتال کی درخواست مکمل کرتا ہے اور وہ درخواست اپرچونٹیز اونٹاریو کو جمع کرواتا ہے۔ ایمپلائرز کیلئے پیشگی جانچ پڑتال کی درخواست کا فارم ہماری ایم سی آئی کی ویب سائٹ پر موجود ہے۔ اگر آپ کے ایمپلائر کو منظوری مل جاتی ہے، تو وہ آپ کو دینے کیلئے نامزد کی درخواست کا پیکیج وصول کرے گی / گا۔

مرحلہ 2: آپ کیلئے لازمی ہے کہ آپ اس پیکیج کو مکمل کریں اور اس کو درخواست کی فیس کے ساتھ اپرچونٹیز اونٹاریو کو جمع کروائیں۔ یہ فیس آپ یا آپ کا ایمپلائر دونوں میں سے کوئی بھی ادا کر سکتا ہے۔

مرحلہ 3: ہم آپ کو اپنے فیصلے سے تحریری طور پر آگاہ کریں گے۔ کامیاب نامزد امیدوار مستقل رہائشی حیثیت اختیار کرنے کیلئے نامزد ہونے کے 6 ماہ کے اندر اندر لازماً سٹیزن شپ اینڈ امیگریشن کینیڈا (CIC) کو درخواست دیں۔

مرحلہ 4: آپ کی PR کی درخواست کے CIC کے زیر عمل رہنے کے دوران، اگر آپ کے پاس ورک پرمٹ ہے تو آپ اونٹاریو میں کام کرنا شروع کر سکتے ہیں۔ آپ پوسٹ گریجویٹ ورک پرمٹ یا اپرچونٹیز اونٹاریو کی بنیاد پر

ملنے والے ورک پرمٹ کے اہل ہوسکتے ہیں۔ عارضی ورک پرمٹس کے بارے میں مزید معلومات کیلئے، براہ مہربانی CIC کی ویب سائٹ کا وزٹ کریں: www.cic.gc.ca

یہ دستاویز 25 مختلف زبانوں میں دستیاب ہے، بمع انگریزی اور فرانسیسی۔ جب کہ معلومات کی درستگی کو یقینی بنانے کیلئے ہرکوشش کی جاتی ہے، ممکن ہے کہ اشاعت کے بعد اپرچونٹیز اونٹاریو کے بارے میں کچھ تفصیلات تبدیل ہو چکی ہوں۔ اپرچونٹیز اونٹاریو کے بارے میں مزید معلومات حاصل کرنے کیلئے اور درخواست کے طریقہ کار اور اہلیت کے بارے میں نہایت تازہ ترین معلومات حاصل کرنے کیلئے منسٹری آف سیٹیزن شپ اینڈ امیگریشن (MCI) کی ویب سائٹ www.OntarioImmigration.ca کا وزٹ کریں۔

اپرچونٹیز اونٹاریو کی دستاویزات اور سروسز، بمع ایم سی آئی (MCI) ویب سائٹ کی معلومات، صرف انگریزی اور فرانسیسی زبان میں دستیاب ہیں۔

کچھ سوالات جو آپ پوچھ سکتے ہیں:

2. کینیڈین کالجوں اور یونیورسٹیوں میں زیر تعلیم بین الاقوامی طلباء اپرچونٹیز اونٹاریو پروگرام کا حصہ کیوں ہیں؟

ہم اونٹاریو کو عالمی معیشت میں مسابقتی فائدہ پہنچانے کیلئے کینیڈا میں تربیت یافتہ بہترین اور ذہین ترین بین الاقوامی طلباء کو یہیں رکھنا چاہتے ہیں۔

2. NOC 0، A، اور B سکل لیولز کیا ہیں؟

NOC نیشنل آکیوپیشنل کلاسیفیکیشن انڈیکس کا مخفف ہے۔ ہرمندیوں کے درجات 0، A اور B انتظامی، پیشہ ور اور ہرمنندتجارتی پیشے ہیں۔ درخواست کردہ نامزد کی اسامی کیلئے ایمپلائر کی درخواست میں اپرچونٹیز اونٹاریو کی تخمینہ کاری کا اہم حصہ ہرمنندی کا درجہ ہے۔ آپ NOC کلاسیفیکیشن اس ویب سائٹ پر دیکھ سکتے ہیں۔

www5.hrsdc.gc.ca/NOC/

3. اب میں اپنی تعلیم کے آخری حصے میں ہوں – کیا میں درخواست دے سکتی / سکتا ہوں؟

جی ہاں۔ اگر آپ کے پاس کل وقتی مستقل ملازمت کی پیشکش موجود ہے اور آپ کا موجودہ ایمپلائر اپرچونٹیز اونٹاریو کے طریقہ کار کو شروع کرنے پر رضامند ہے۔ آپ اپنے آخری سمیسٹر سے قبل درخواست نہیں دے سکتے۔

4. میں درخواست دینا چاہتی / چاہتا ہوں لیکن ابھی میرے پاس ملازمت کی کوئی پیشکش نہیں۔

بہر صورت کیا میں درخواست شروع کر سکتی / سکتا ہوں؟

جی نہیں اس پروگرام کے اہل ہونے کیلئے ضروری ہے کہ آپ کے پاس لازمی طور پر ملازمت کی پیشکش موجود ہو۔ آپ کے ایمپلائر کیلئے اپرچونٹیز اونٹاریو کے طریقہ کار کو شروع کرنا لازم ہے۔ آپ ملازمت کی پیشکش کے بغیر درخواست نہیں دے سکتے۔

5. کیا اپرچونٹیز اونٹاریو ملازمت کی تلاش میں میری مدد کر سکتا ہے؟

اپرچونٹیز اونٹاریو ملازمت کی تلاش کرنے یا کسی آجر کے ساتھ آپ کی مناسبت میں مدد نہیں کرتا۔ مدد کیلئے آپ اپنے اسکول کے کیریئر سروسز سینٹر سے رابطہ کر سکتے ہیں۔

6. میرا خیال ہے کہ میرا ایمپلائر اس پروگرام میں دلچسپی لے گا میں انہیں کہاں سے درخواست حاصل کرنے کیلئے کہہ سکتی / سکتا ہوں؟

اپرچونٹیز اونٹاریو، اونٹاریو کے ایمپلائرز کو ایسے ہنرمند ورکرز تلاش کرنے میں مدد دیتی ہے جن کی ان کو ضرورت ہے۔ کسی ایمپلائر کو اس پروگرام کے بارے میں تجویز دینے سے قبل اس بات کو یقینی بنائیں کہ آپ پروگرام سے واقف ہیں اور آپ پر اعتماد ہیں کہ اگر ایمپلائر کے کوئی سوالات ہوں تو آپ ان کے جوابات دے سکتے ہیں۔ ہماری ویب سائٹ پر متوقع ایمپلائرز کیلئے معلومات کا جائزہ لیں:

http://www.ontarioimmigration.ca/en/pnp/OI_PNPEMPLOYERS.HTML

7. کیا مجھے یہ ثابت کرنا پڑے گا کہ میرے پاس کام کا ایک سالہ تجربہ ہے؟
جی نہیں، اس پروگرام کے اہل ہونے کیلئے آپ کو کام کے تجربے کی ضرورت نہیں ہے۔ آپ کو زبان کے ٹیسٹ سے گزرنے یا وفاقی امیگریشن پوائنٹس سسٹم پر پورا اترنے کی بھی ضرورت نہیں ہے۔

8. اگر میں کالج میں ہائی اسکول کے مساوی نصاب میں زیر تعلیم ہوں، تو کیا میں اپرچونٹیز اونٹاریو کیلئے اہل ہوں گی / گا؟
جی نہیں۔ وہ افراد جو ہائی اسکول کے مساوی یا یونیورسٹی کیلئے تیاری کے نصاب میں درج ہیں وہ اپرچونٹیز اونٹاریو کے اہل نہیں ہوں گے۔ آپ کو لازماً عوامی سرمائے سے چلنے والے پوسٹ سیکنڈری تعلیمی ادارے میں داخل ہونا چاہئے جہاں سے آپ ڈپلومہ یا ڈگری کے ساتھ فارغ التحصیل ہوں گے۔

9. کون سا ڈپلومہ، ڈگری یا سرٹیفیکیٹ پروگرام اپرچونٹیز اونٹاریو کے بین الاقوامی طلباء کی کینیڈا کے اہل ہیں؟

وہ بین الاقوامی طلباء جنہوں نے کسی اہل کینیڈین کالج یا یونیورسٹی سے کم از کم دو سالہ پروگرام میں کل وقتی تعلیم حاصل کر کے ڈپلومہ یا ڈگری، حاصل کی ہو، اپرچونٹیز اونٹاریو کو درخواست دے سکتے ہیں بشرطیکہ ان کے پاس منظور شدہ ملازمت کی پیشکش موجود ہو۔ ایک سالہ پوسٹ گریجویٹ ڈگری، ڈپلومہ اور سرٹیفیکیٹ پروگرام، جن کیلئے پچھلی ڈگری یا ڈپلومے کی ضرورت ہے، وہ بھی اہل ہیں۔ جز وقتی تعلیم، ابتدائی یا تیاری کے کالج کے پروگرام اس کے اہل نہیں ہیں۔ ہنرمندی کے ٹریڈ سرٹیفیکیٹ پروگرام اور تعلیم کو جاری رکھنے والے پروگراموں پر کیس کی نوعیت کی بنیاد پر غور کیا جائے گا۔

10. یہ ثابت کرنے کیلئے کہ میں ایک بین الاقوامی طالب علم ہوں، میرا امیگریشن کا اسٹیٹس کیا ہوگا؟
تمام طلباء جو اپرچونٹیز اونٹاریو کو درخواست دیتے ہیں ان کے پاس لازمی طور پر ایک باضابطہ سٹڈی پرمٹ، یا اگر وہ اپنی گریجویٹیشن کے وقت سے دو سالوں کے اندر اندر درخواست دے رہے ہیں، تو ان کے پاس پچھلی تعلیم حاصل کرنے کا ثبوت اور / یا موجودہ پوسٹ گریجویٹیشن ورک پرمٹ ہونا چاہئے۔

11. مستقل کل وقتی ملازمت کسے سمجھا جا تا ہے؟

ایک مستقل ملازمت کی پیشکش ایسی اسامی پر مسلسل ملازمت ہوتی ہے جو بطور مستقل مخصوص ہوتی ہے اور جس کے خاتمے کی کوئی معینہ تاریخ نہیں ہوتی۔ اپرچونٹیز اونٹاریو بین الاقوامی طلباء کیلئے ایک سالہ قابل تجدید کنٹریکٹوں پر کیس کی نوعیت کی بنیاد پر غور کرے گا۔

ایک کل وقتی ملازمت 22 ماہ کے عرصے میں ملازمت کی تنخواہ کی ادائیگی کے 2560 گھنٹوں پر مشتمل ہوتی ہے۔ مندرجہ ذیل کو کل وقتی ملازمت نہیں سمجھا جاتا، یہاں تک کہ آپ نے 22 ماہ کے عرصے میں 2560 گھنٹے کام کیا ہو:

- موسمی، گردشی یا جز وقتی ملازمین، قطع نظر ان کے کام کے گھنٹے
- ضمنی ٹھیکے دار یا ایجنسیوں کے ورکرز
- وہ ورکرز جو کمپنی کی عمارت میں کام نہیں کرتے، جیسے کہ ایسے ملازمین جو گھر سے کام کرتے ہیں، یا وہ ملازمین جو 'ورچوئل' مقام پر کام کرتے ہیں اور ایمپلائر کی ٹیلی کمیوننگ سے خدمت کرتے ہیں۔

2. اپرچونٹیز اونٹاریو کا اہل ہونے کیلئے، کیا مجھے مناسب رجسٹریشن یا ٹریڈ سرٹیفیکیشن حاصل کرنے کی ضرورت ہے، اگر میرا پیشہ یا ہنرمندی کا ٹریڈ باضابطہ بنایا جا چکا ہو یا اسے اونٹاریو میں سرٹیفیکیشن کی ضرورت ہو؟

جی ہاں۔ اپرچونٹیز اونٹاریو کے اہل ہونے کیلئے، آپ کو لازمی طور پر مناسب رجسٹریشن یا ٹریڈ کی سرٹیفیکیشن حاصل کرنا پڑے گی اگر آپ کا مطلوبہ پیشہ باضابطہ ہے یا اسے اونٹاریو میں سرٹیفیکیشن کی ضرورت ہے۔ اونٹاریو میں بہت سے پیشے اور ٹریڈز باضابطہ ہیں۔ ان پیشوں کے بارے میں معلومات کیلئے، براہ مہربانی ہمارے *Useful Links* سیکشن کا وزٹ کریں۔

براہ مہربانی نوٹ فرمائیے کہ کچھ سکالڈ ٹریڈز، سرٹیفیکیشن رضاکارانہ یا لازمی ہو سکتے ہیں۔ اپرچونٹیز اونٹاریو کو صرف آپ کے اس صورت میں سرٹیفیکیشن حاصل کرنے کی ضرورت ہو سکتی ہے اگر آپ کے سکالڈ ٹریڈ کو لازمی سرٹیفیکیشن کی ضرورت ہو۔ اس بات کا تعین کرنے کیلئے کہ آیا آپ کے سکالڈ ٹریڈ کو لازمی یا رضاکارانہ سرٹیفیکیشن کی ضرورت ہے، براہ مہربانی ویب سائٹ کے منسٹری آف ٹریننگ، کالجز اینڈ یونیورسٹیز کے مندرجہ ذیل لنک پر جائیں۔

www.edu.gov.on.ca/eng/tcu/employmentontario/training/certification.html

3. ملازمت کی پیشکش کی چٹھی میں کیا شامل ہونا چاہیئے؟

ملازمت کی پیشکش کی چٹھی آپ کے رتبے، تنخواہ جس کی پیشکش کی جا رہی ہے، آپ کے ملازمتی فرائض اور ملازمت کے مقام کو لازمی طور پر ظاہر کرتی ہو، نیز بیان کرتی ہو کہ یہ کل وقتی مستقل ملازمت ہے۔